

Иң жаваплы чор - елны туйдырыр көннәр башлана



Соңгы берничә көндә кышкыча салкын һава торышы күзәтелсә дә, календарьдә азын икенче ае - апрель башланды. Бу авыл кешесе өчен иң жаваплы чор - елны туйдырырлык көннәр башлануын искәртә. Жирдә эшләүдән тәм тапкан чын игенчел-механизаторлар бу сәгатьләр житүен алдан ук көтөп алалар. Авыр, мәшәкатлы, тузанлы эш булса да, икмәк игүдән, азык-төлек муллыгы булдырудан да игелекләр, савалпырак хезмәт табылырмы? Язгы чөчү эшләренәң никадәрле жаваплы чор икәнлеген барыбыз да яхшы аңлыйбыз. Әлмәт районы игенчеләре бу эшкә ни дәрәжәдә әзер, авыл хужалыгы хезмәткәннәре нинди планнар белән яши?

Бу хакта без Әлмәт районы авыл хужалыгы һәм азык-төлек идаресе җитәкчесе Извил Габдрахманов белән әңгәмә кордык.

- Извил Әнәсович, 2014 ел уңышы нәтижәле булсын өчен нәрсәләр эшләне?

- Традицион рәвештә язгы кыр эшләренә әзерлек тулы көченә бара. Агрономиянең бит үз законнары, жирне көзен эшкәрткә, кышын дымын сакларга, азын культивация ясарга, ашламасын кертәп чөчәргә кирәк. Шулай кирәкнең берсе житәп бетмәсә дә, киләсе уңышның сыйфатына да, күләмәңә дә йогынты ясый. Агымдагы елда 48 343 гектарда язгы чөчү эшләре башкару күздә тотыла, шуның 34 166 гектары бөртекле культуралар, 14 200 гектары азык культуралары. Шуның 3 мең

гектарын быел яңарту бурычы тора. Кырыс табигать шартларында мал азыгы әзерләү өчен күпеллек үлән игәргә кирәклегә берничә тапкыр расланды инде. Моңың шулай булуын хужалык җитәкчеләре дә аңлады. Сенаж итеп салган очракта да, люцерна культурасы сыйфаты, саклануы ягыннан күпкә өстен. Икенчедән, туфракның составын яхшырту өчен булса да люцерна чөчәргә кирәк. Бу җирләрдән 3 ел дәвамында бернинди ашлама кертмичә дә мул уңыш алып була.

Быел Әлмәт аграрийларының төп максаты - ашыккың тулай җыеми 100 мең тоннадан арттыру. Әлеге бурыч алдагы елларда булган корылык, яңгырлы һава торышлары нәтижәсендә алып җиткерелмәгән ашык балансын тотрыктыландыру максаты белән бәйлә. Шулай ук чөчүлек майданнарын киметмәү, уңым культураларының саклап калу чараларын тәмин итү дә мөһим.

- Агымдагы елда нинди культуралар чөчү күздә тотыла? Гомумән, орлык фондын яңарту буенча чаралар күреләме?

- Быелгы чөчү өчен 11 581 тонна орлык таләп ителә. Әлеге фонд 100 процент әзер, шуның 90 проценты тикшерү узган. Бары тик бер генә хужалыкта, Яңа Михайловкада әлеге проблема бар иде, күрше хужалыклар белән сөйләшкән, симәнәгә кытлык булмагач. "Ни чөчсәң, шуны урысың" диләр. Бу мәсьәлә министрлык тарафыннан да катгый контрольдә тотыла, субсидияләргә кагылышлы

мәсьәлә-ләрдә беренче чиратта әлеге күрсәткечләр исәпкә алына. Орлык фондын яңарту юнәлешендә узган ел районда шактый эш башкарылды. Район башлыгы Салихов Мәжит Хажиповичка зур рәхмәт. Администрация тарафыннан күрсәтелгән финансы ярдәме барлык орлык фондының югары репродукциягә өйләндерелергә тиешле 55 процентын 30 процентка киметеп, 25кә генә калдырырга мөмкинлек бирде. Югары репродукцияле язгы бодай, арыш орлыклары алдык. Быелгы урып-жыю эшләреннән соң әлеге күрсәткечне бары 10-15 процентка калдыру максатын куябыз. Бүгенге көндә барлык орлык фондының 6 проценты элиталы, ә 0,3 проценты аннан да югары, капчыклап кына сатыла торган, бик кыйммәтле автор симәнәләре.

- Ягулык-майлау материаллары, ашлама күп чыгымнар таләп итүче чимал. Авыл хужалыгы предприятиеләре быел нинди дә булса ярдәм, субсидиягә өмәтләнә аламы?

- Мәгълүм булганча, быел дәүләт ярдәме гектар күләменнән чыгып 1 гектар җиргә 155 сум исәбеннән билгеләнә. Кызыгыча каршы, җирләрнең милек хужаларына беркетелмәгәннәре дә бар, андыйларга субсидия бирү каралмаган. Бүгенге көндә район хужалыклары өчен Федераль һәм Татарстан казнасыннан 26 млн сум күләмендә субсидия күчерелде. Татарстаннан килгән средстволар үзекләштерелгән рәвештә ашлама алу өчен каралган. Бу эш инде төгәлләнде диярлек. Бүгенге көндә 1 гектар чөчүлек майданына 24,2 кг га якын тәэсир итү матдәсе, ягъни төрле катлаулылыктагы ашлама булдырылган. Әлеге күрсәткеч мактангырлык түгел, билгеле, бик аз, ләкин һәрбер хужалык үз мөмкинлекләреннән чыгып эш итә. Федерациядән килгән средстволарны ягулык-майлау материаллары, кирәкле запас частылар һәм язгы чөчү өчен мөһим булган максатларга куллангырга ярыш.

Республика җитәкчеләге әйткән сүзендә торды, ягулык-майлау материалларына нефтьчеләр белән сөйләшкән бәя 6 сумга булса да

киметелде. Район өчен әлеге лимит 2049 тонна. Башка еллардан аермалы буларак, ягулыкны ерактан түгел, үзбездән Кичү базасыннан гына алачаклар. Бүген-иртәгә хужалыкларга ягулык җибәрелә башлачак.

- Сез билгеләп узганча, язгы кыр эшләрен уңышлы башкарып чыгу өчен "кирәк"нең чиге юк. Тармакны кирәкле техника белән тәмин итү күнүзәк мәсьәләләрнең берсе санала. Хужалыкларның техника - трактор паркы ни хәлдә?

- Республикада эшләүче 60/40 программасы аграрийлар өчен тоемлы ярдәм бирә. Узган елның икенче яртысында һәм быел 6 бөртекле культуралар, 2 азык культуралары җыю комбайны, 16 трактор, 7 агромастер, 1 үз йөрешле косилка, 2 киң алдырылышлы чөчкөч һәм башка төрле авыл хужалыгы техникалары алынды. Эш быел да дәвам итә. Авыл хужалыгы техникаларын яңарту өчен Росагролизинг аша районга 4 млн 691 мең сум средство каралган.

Республикада тормышка ашырылучы программалар үсемлекчелеккә түгел, терлекчелектә дә бик оңышлы дип саныйм. Агымдагы елда әлеге программа кысаларында "Татнефть" һәм хакимият булышлыгы белән 9 хужалыкта сөтүткәргеч системасы булдыру күздә тотыла. Терлекчелек юнәлешендә эшләргә теләүчеләр өчен средстволар чикләнмәгән.

- Безнең төбәк өчен иң авырткан нокта кадрлар проблемасы. Быел әлеге мәсьәлә ничек хәл ителә?

- "Кадрлар барысын да хәл итә" дигән сүзләр авыл хужалыгы өчен елдан-ел актуальрәк була бара. Хәтта министрлыктан бирелә торган субсидияләр дә хужалыкта белгечләрнең булу - булмавына бәйлә. Быел, мәсәлән, 1000 гектардан артык чөчүлек җире булган хужалыкларда штатта торучы агроном булмаса, субсидия бирелми. Бүгенге көндә районга бирелгән акчаның 8 млн алынмаган, чөнки министрлык таләп иткән белгечләр җитешми. Бу мәсьәләдән чыгу юлын таптык кебек, хужалыклар кайда пенсия яшендәге,

язгы кыр эшләре - 2014

кайда башка тармакта эшләүче белгечләрне үзләренә җәлеп итеп приказ нигезендә штатка алдылар. 8 апрель көнне агрономнар өчен Авыл хужалыгы һәм азык-төлек министрлыгы тарафыннан махсус укулар оештырыла, аттестация үткәрелә, документ бирелә. Бары тик шуннан соң гына хужалыклар үзләренә тиешле субсидия акчасын ала алачак.

Гомумән алганда, белгечләр белән тәмин ителеш район буенча бары тик 56 процент. Бу безнең өчен генә түгел, республиканың күпчелек районнары өчен күнүзәк проблема. Кызыксындыру чаралары да юк түгел, узган ел хужалыкларда эшләүче 7 белгеч 100 мең сум грант алса, терлекчелектәге эшне нәтижәле оештыручыларга министрлык аша ай саен 1-5 меңгә кадр өстәмәләр түләнә. Язгы чөчү чорында кырлардагы эшне тиешенчә оештыру өчен механизаторларга булган кытлык аеруча сизелә. Хужалык җитәкчеләре бу мәсьәләне Чувашия, Оренбург, Башкортстан өлкәләреннән эшчеләр алып килеп хәл итәргә тырыша. Инвесторлар булганнар шул оешмалардан, нефтьчеләрдә эшләүчеләргә вакытлыча отпускка җибәрәп, өлгәе проблемалардан чыгу юлларын эзлиләр.

- Извил Әнәсович, хәзергә көннәр салкын булса да, чын яз үзен олак көттермәс. Язгы кыр эшләренә кайчан чыгу планлаштырыла?

- Быел яз иртә дә түгел, соңда түгел, үз вакытында килә дип көтәбез. Синоптиклар вәгдә иткән һава торышы булса, апрель аеның икенче яртысында аграрийларыбыз язгы кыр эшләренә тотынырлар дип уйлыйм. Аңа кадәр булган мәсьәләләрне хәл итеп, язгы чөчү эшләрен кыска срокларда һәм югары сыйфатлы итеп башкарып чыгу барыбызның да уртак бурычы.

- Әңгәмәгез өчен рәхмәт, Извил Әнәсович. Табигать шартлары "көйле" булып, эшне тиешенчә оештырып, киләсе ел уңышына ныклы нигез салыныр дигән ышаныч бар. Фәрдия ХӘСӘНОВА

«Язмышым өлешенә тигән бәхетемнән бик канәгать»

безнең юбиляр



Татар дөньясында бик күп мәшһүр шәхесләр белән билгеле Казан артының Арча районы Иябаш авылында туып үскән кыз, әлбәттә инде, татар хатын-кызларына хас булган иң асыл сыйфатларны үзгә түтпәгән күзәл бер зат. Быел үзенең 50 яшьлек юбилеен билгеләп узган Әлмәт татар дәүләт драма театры артисткасы Бикмуратова Фәймә Ибраһим кызының таланты да, уңганлыгы да, бәхетә дә сокландырып.

Яңгыр да вакытында явып, җил дә вакытында искән туган авылы Иябашта иң абруйлылардан саналган Ибраһим һәм Зәһренә ишле гаиләсендә 12 нче бала булып дөньяга килгән Фәймә кечкенәдән башкалардан аерылып тора. "Мин китап укуга бик ярата идем, еш кына үзем уйлап чыгарып хикәяләр, әкиятләр сөйлим. Яңа Кырлай авылына йөрәп укыганда карлы-буранлы көннәрдә интернатта куна калабыз. Бүлмәдәгеләрнең минем

кроват янына җыелып, онытылып тыңлаулары чиксез фантазияләремә көч өсти, әкият яңадан - яңа борылышлар ала," - дип искә ала бала чакларын Фәймә ханым. Артистлык сәләте аңа өлешчә өтисеннән дә, әнисеннән дә күчкәндер. "Эштән бушаган арада, өти безне, 14 баласын - янәшәсенә җыеп утыра да, өздәрәп гармунда уйный, аш-су тирәсендә кайнашкан әнибездә әкрән генә кушыла, үзәк гәсләдә уйный. Андый мизгелләр онытымаслык хатирә булып күңелдә саклана".

10 нчы сыйныфны тәмамлагач, артист булу хыялы белән янган кыз Казан театр училищесына укырга керә. Курсташлары мәдәният, сәнгать дөньясында танылган, тамашачыларның яраткан артистлары Хәния Фәрхи, Фәридә Сафина, Раушания Фәйзуллина, Дилбәр Әбүнәгыймова, Минзилә Габидуллина, Гөлчәчәк Габдрахманова белән алар хәзер дә якын дуслар, кунакларга йөрешеп, шатлыкларын бүлешеп яшиләр.

1985 елда кулларына диплом алгач, иҗат итү дәрәжә белән янган 12 артист юллама белән Әлмәт татар дәүләт драма театрына эшкә кайта. Аларны театрының баш режиссеры Рәстәм Абдуллаев автобус белән килеп ала.

- Безнең өчен махсус рәвештә спектакль сайланган иде, анда һәрберебезгә роль бирделәр,- дип сөйли Фәймә ханым. Зур сәхнәдән башкалар беренче роль "Ө таңнар күзәл тынлыкка иде" спектаклендә Лиза Бричкина була. Аннары "Шүрәле"дә әни шүрәле, "Кунак кызы гел килмәс" тә Галиябану роль яшар артистканың сәхнәдәге юлын билгелә. 20 яшьлек кызының 80 яшьлек карчык ролен югары профессиональ дәрәжәдә башкаруын остазлары бик югары бәяли. Туфан Миңнуллинның "Тал бересе имәнә" әсәре Фәймәгә беренче танылуын алып килгән дисәк тә, арттыру булмас. Әлеге спектакльдә ул берьюлы 4 роль башкара. Тышкы кыяфәте белән генә бер-берсенә охшаган 4 төрле яшьтә, 4 төрле характердагы героиняларның эчке кичерешләрен тамашачыга җиткерү өчен, чыннан да, зур осталык, талант таләп ителгәндер.

Сәхнәдә генә түгел, тормышта да шат күңелле, һәрвакыт ачык йөзле булуы белән тирә-юньдәгеләренә үзгә тартип тора ул. Ут кебек янып торган,

зәңгәр күзлә, сары чөчлө кызга сүз катучы егетләр дә күп булгандыр, билгеле.

- Бәхет кошың югары күтәрелсен дисәң, аның канатлары тигез булу кирәк, ә аның канаты - гайлә. Сәхнә кешесенә икенче яртыңны табу бик җиңел дә, бик авыр да, диләр. Тормыш иптәшен белән ничек таныштыргыз?

- Безнең танышу үзе тарих. Чернобыль атом станциясе шартлаган елның җәе иде ул, безгә 60 көн ял бирделәр. Мин 28 нче кибеттән талоннарга әйбәрләр алдым да,



1986 ел. «Тал бересе имәнә» спектакленнән күренеш

авылга кайтырга вокзалга менеп барам. Билет алып, китәсе сәгать җиткәнә көтөп торган арада, бер егет килеп миңа сүз катта. Мин үземне Майтап дип атадым, төксе генә җавап бирәм, шулай да, кайчан киләсәме әйттем. Ул егетнең миңа танып, белеп сөйләшүен аңламыйм бит әле. Сентябрь аенда Әлмәткә килеп, тулай торакка кайткан көнне мин яңадан аның белән очраштым. Ул комсомол оешмасы кушуы буенча тулай торакларда студентларга лекцияләр укый, ә без, шунда яшәүче артистлар, күбрәк кеше килсән өчен очрашулар башланганчы концерт куябыз. Шулай кичне мин автовокзалда очраган егетнең Марсель икәнлеген белдем. Без ике елга якын очрашып йөрәп өйләнәштек.

- Марсель Бикмуратов исеме әлмәтләрнең күбесенә таныш. Аны актив комсомол, олак еллар "Татнефть" ААҖ Профсоюз комитетте рәисе урынбасары буларак та яхшы беләләр. Андый кешенең тормыш иптәше булып яшәү ничегрәк?

- Тормышымнан, язмышым өлешенә тигән бәхетемнән мин бик канәгать. Улыбыз Виталий Мәскәүдә укуын тәмамлап кайтты, "Елховнефть"тә эшли, кызыбыз Алина Казан Федераль университетында белем ала. Яратып башкарган эшем, хезмәттәшләрем, дусларым, туганнарым янәшәдә. 14 ел сәхнәдән китеп торгач, мин яңадан иҗатка кайттым. Марсель сәнгать кешесе булмаса да, миңа аңлый, эшемә зур хөрмәт белән карый. Премьераларыбызга, башкарган рольләремә ихластан шатлана.

Фәймә белән әңгәмә корып утырган кыска гына вакыт эчендә дә ул үзенең ихлас булуы, гадилеге, ягымлы күңеле белән үзгә каратты.

Иҗатында да шулай ул. Фәймә чыгу белән сәхнәләргә жанланып, яктырып китә. Рольләрен күңел җылысын биреп, җаны аша үткәреп башкара. Шуңа да халык аны ярата, тамашачылары үз итә.

Барлык әлмәтләр, газета укучылар исемнән без Фәймә Бикмуратованы күркәм юбилее белән тәбрик итәбез. Сүрелмәс иҗат ялкыны, гайлә ныклыгы, тормышының бүгенге кебек бәхетле һәм матур булуын телбәз.

Фәрдия ХӘСӘНОВА